



MINUTI

GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 18/07 - 8 ta' April 2014 - 18:00PM

PREŻENTI

JOSEPH ABELA	SINDKU	
PAWLU FARRUGIA	VIĊI SINDKU	
FRANCIS AGIUS	KUNSILLIER	
KEITH DARMANIN	KUNSILLIER	
LAWRENCE BONAVIA	KUNSILLIER	
ISHMAEL DALLI	KUNSILLIER	
DORIS VELLA	KUNSILLIER	
MILLICENT SCERRI	AMBAXXATRIĊI TAŻ-ZGHAŻAGH	skuzata
PAUL J. PACE	SEGRETARJU EZEKUTTIV	skuzata
ANTONELLA GALEA	ASST. PRINĊIPAL	

AGENDA

1. Triq Dejma Hal Tarxien
2. Għeluq tal-Laqqgħa

TALBA

Is-Sindku qal il-talba u ppressieda l-laqqgħa.

1 Triq Dejma Hal Tarxien

- i Is-Sindku nforma lill-Kunsill li din il-lagħha qed issir minħabba xi cirkostanzi li nqalgħu minn meta Dejma Road giet one way.
- ii Huwa kompli jispjega li partikolarment tlett ħwienet fi Triq Dejma rriferew għand il-GRTU sabiex din l-union li tirrapreżentahom tintervjeni peress li skond huma minn meta Triq Dejma temporanjament saret one way, in-negożju tagħhom mar lura. Minn naħa tagħha l-GRTU bghatet kemm email kif ukoll ittra lill-Onor. Joe Mizzi Ministru għat-Trasport u Infrastruttura. Is-Sindku qal li din l-ittra kienu kkuppjati wkoll is-Sur James Piscopo CEO ta' TM, Il-Perit Audrey Testaferrata de Noto Direttur Immanigġjar tat-Traffiku fi TM, huwa bħala Sindku ta' Hal Tarxien kif ukoll kien ikkupjat l-Onor. Jose Herrera bħala Seg. Parl responsabli mill-Kunsilli. Kopja tal-email kif ukoll tal-ittra mill-GRTU qed tiġi annessa mal-Minuti bħala riferenza.
- iii Is-Sindku qal li sadanittant huwa għamel kuntatt mal-Perit A. Testaferrata de Noto fejn talbitu xi evidenza bhal forsi xi ritratti tal-kongestjoni li kien ikun hemm meta Triq Dejma kienet għadha two way. Huwa qalilha li ritratti dwar dan m'għandux pero għandu rapport migbur minn PARAGON fejn juri kemm vetturi, kbar u żgħar, kienu jgħaddu minn din it-triq ta' kuljum speċjalment waqt l-aġħar ħinijiet ta' traffiku.
- iii.i Sadanittant l-ewwel rapport gie mgħoddi permezz ta' email datata 28 ta' Marzu 2014 u indirizzata lis-Sur James Piscopo CEO TM u li biha kienet ikkupjata wkoll l-istess Perit A. Testaferrata de Noto.
- iv Is-Sindku kompli jispjega li apparti dan ir-Rapport, il-PARAGON wegħduna li ser jippreparaw rapport ieħor issa li Triq Dejma giet one way sabiex b'hekk ikunu f'pożizzjoni li jipparagunaw id-differenza fit-traffiku li jgħaddi minn din it-triq.
- v Is-Sindku nforma lill-Kunsill li sadanittant irċevejna ittra datata l-1 ta' April 2014 iffirmata mill-Perit A. Testaferrata de Noto Direttur fi Transport Malta fejn infurmatna li l-perjodu ta' xahar prova ta' sistema ta' one way fi Triq Dejma issa skada u TM mhix f'pożizzjoni li tikkonferma li din it-triq tibqa one way. Fl-istess ittra hemm miktub li skond monitoraġġ li huma għamlu l-problema f'din it-triq hija waħda ta' infurzar u mhux billi triq tiġi one way.
Kopja ta' din l-ittra qed tiġi mehmuża ma' dawn il-Minuti bħala riferenza.
- vi Il-Viċi Sindku qal li fil-Kunsill preċedenti kien diġa għamel diskussjoni mal-Paragon sabiex issir hub sabiex trailers u vetturi kbar jhottu f'dan il-hub allokat għalihom.
- vii Il-Kunsillier Lawrence Bonavia rrimarka li minn din l-ittra joħroġ li TM ħadet deċiżjoni definittiva u l-Kunsill mhux f'pożizzjoni li nappellaw minn din id-deċiżjoni.
- viii Is-Sindku rrimarka li hu jhoss li saret ingustizzja ma' 70 familja għal ma tlett iħwienet. Is-Sindku qal li meta wieħed mit-tlett sidien mar ikellmu l-Kunsill, qallu li hu ser jagħmel minn kollox sabiex Triq Dejma terġa tiġi two way.
- ix Il-Kunsillier Lawrence Bonavia ssuġġerixxa sabiex nagħmlu kuntatt mal-PARAGON sabiex it-tieni rapport jagħmluh malajr kemm jista' jkun u ladarba jkolna dan ir-rapport f'idejna ngħadduh mill-gdid lit-TM fejn nitolbuhom ukoll għal rikonsiderazzjoni.
- x Il-Viċi Sindku Paul Farrugia ssuġġerixxa li apparti l-hub, issir sistema ta' parking u ssir sistema ta' infurzar.
- xi Il-Kunsillier Keith Darmanin qal li ma jsibx soluzzjoni għajr li jsir dan it-tieni rapport minn PARAGON u nibgħatuh lit-TM u nitolbu rikonsiderazzjoni.
- xii Il-Kunsillier Frans Agius qal li biex nitolbu rikonsiderazzjoni importanti li l-Kunsill ikollu xi ħaġa f'idejgħ. Importanti li nenfasizzaw l-benefiċċji li ggwanjajana tul dan ix-xahar li Dejma Road kienet one way.



- xiii Is-Sindku qal li sid partikolari li qed jopponi li Triq Dejma tibqa one way, fuq kollox ir-residenza tiegħu tad-dar gewwa Raħal Gdid hija one way.
- Xiv Il-Kunsillier Lawrence Bonavia qal li nistgħu b'mod immedjat inpoggu wardens jissorveljaw it-triq u kull min jipparakja ħazin u jew jieqaf fil-kantunieri hemm u mhemmx ħwienet jiġi mmultat. Kull min isuq jaf x'inhuma r-regoli u obbligat li josservahom. Il-Viċi Sindku Paul Farrugia kompli ma' dak li qal is-Sur Bonavia u ssuġġerixxa biex il-Kunsill ma jidholx fi spejjeż, jitlob li r-rotta tal-gwardjani fuq Haħal Tarxien għal perjodu ta' żmien tkun kollha kkonċentrata fuq Triq Dejma.
- Xv Is-Sindku talab lill-Kunsillieri preżenti jekk fil-prinċipju jaqblux li Triq Dejma tibqa one way. Il-Viċi Sindku Paul Farrugia rrimarka li ladarba t-TM bgħatet dik l-ittra l-Kunsill irid jimxi mal-Awtorita ta' TM.
- xvi Il-Kunsillier Keith Darmanin staqsa lis-Sindku żewġ domandi – waħda li huwa bħala Sindku x'qiegħed jissuġġerixxi li jsir, u tieni jekk wasalna f'dan l-istadju naqblux li għandna niktbu lura għal rikonsiderazzjoni. Il-Kunsillier Frans Agius wieġeb li jaqbel li bħala Kunsill għandna niktbu lura. Pero reġa seħaq li biex nitolbu rikonsiderazzjoni jrid ikollna fuq xhix.
- xvii Il-Kunsillier Lawrence Bonavia rrimarka li l-Kunsill irid jara l-interess kemm tar-residenti kif ukoll tal-ħwienet. Huwa kompli jispjega li l-Awtoritajiet forsi għandhom stampa aktar wiesa' milli jara l-Kunsill u forsi jkun hemm problemi ferm akbar li jkunu qed jaffaċċjaw u jaraw li ċerta issues jiġu riżolti kollox għal gid tal-komunita' kummerċjali in generali. F'dan l-istadju l-Kunsill jista' biss jitlob għal rikonsiderazzjoni. Huwa kompli jgħid li jekk allura m'aħniex ser nagħmlu hekk allura hu ser jiġi jgħid li nagħmlu kif qalulna t-TM u naqilgħu t-tabelli u nagħmlu enforcement.
- xviii Is-Sindku staqsa lis-Seg. Ezek. x'inhuma l-granet u l-ħinijiet tal-wardens gewwa Haħal Tarxien? Il-Viċi Sindku ssuġġerixxa li l-Kunsill jikteb lill-AO biex jagħtih id-dettalji imbagħad jitlob li għal perjodu ta' żmien jagħmlu patrol fi Triq Dejma.
- xix Il-Kunsillier Ismael Dalli staqsa kemm mis-Sidien tal-ħwienet li hemm fi Triq Dejma joqgħodu Haħal Tarxien? Is-Sindku wieġeb li ħadd mis-sidien tal-ħwienet ma joqgħod Haħal Tarxien. Hawnhekk il-Viċi Sindku staqsa lis-Sur Dalli x'inhu l-argument li jrid jagħmel? Is-Sur Dalli wieġeb li l-Kunsill irid jara l-interessi tar-residenti li eleggħewhom. Il-Kunsillier Lawrence Bonavia u l-Viċi Sindku Paul Farrugia wiegħbu li huma jqisu l-interessi tal-kummerċ ukoll.
- xx Is-Sindku rrimarka li min irid ħanut partikolari jmur kullimkein għalih biex jinqeda. Il-Kunsillier Ismael Dalli qabel mas-Sindku. Il-Kunsillier Frans Agius wieġeb li pero d-deċizzjoni ma ħadiex sid il-ħanut imma t-TM.
- xxi Il-Kunsillier Keith Darmanin qal li l-Kunsill huwa Gvern Lokali u mhux Union tar-Residenti. Huwa jibqa tal-opinjoni li għandna niktbu lit-TM.
- Xxii Il-Kunsill qabel li tajjeb li r-residenti wkoll jagħmlu petizzjoni.
- xxiii Il-Kunsillier Ismael Dalli qal li hemm ukoll kunsiderazzjonijiet ambjentali.
- xiv Is-Sindku staqsa jekk lill-pubbliku rridux ninfurmawh kemm bl-ittri tal-GRTU kif ukoll tat-TM? Il-Kunsill qabel li ninfurmaw lill-pubbliku b'kollox kif ukoll li l-Kunsill ser jitlob lit-TM għar-rikonsiderazzjoni.
- xv Il-Kunsillier Frans Agius issuġġerixxa li l-ewwel xogħol filgħodu jinqalgħu t-tabelli, tintbgħat ittra lir-residenti, isiru t-tabelli u sinjali necessarji u jibda jsir enforcement. Il-Viċi Sindku Paul Farrugia ssekonda dak kollu ssuġġeriet mis-Sur Agius.
- Il-Kunsill qabel unanimament.

2 Għeluq tal-Laqgħa

i Il-laqgħa ntemmet fis-7.15pm.

ii Laqgħa oħra ser issir nhar it-Tlieta 29 ta' April 2014 fil-5.30pm



Sur Joseph Abela
Sindku



Sur Paul Pace Dip. B. A. Bus Mangt MBA
Seg. Eżek